

" ஆன்மீக பெர்சனாலிட்டி (தனி குணாதிசயம்) "

இன்று பாப்தாதா உலகிலுள்ள அனைத்து ஆத்மாக்களுக்கும் பிரத்யக்ஷ (வெளிப்படை) வாழ்க்கையின் எடுத்துக்காட்டாக விளங்கும் கொடுக்கக்கூடிய குழந்தைகளைச் சந்திப்பதற்காக வந்திருக்கிறார். குமாரராக இருந்தவர்கள், பிரம்மா குமார், தபஸ்வி குமார், இராஜரிஷி குமார், அனைத்து தியாகங்களினாலும் பாக்கியத்தை அடையக்கூடிய குமாராக ஆகியிருக்கும் அந்த மாதிரி சிரேஷ்ட ஆத்மாக்களின் விசேஷ சபை இன்று கூடி இருக்கிறது. குமாரர்களின் வாழ்க்கை சக்திசாலியான வாழ்க்கை என்று வர்ணிக்கப்படுகிறது. ஆனால் பிரம்மா குமார் இரட்டை சக்திசாலியான குமார். ஒன்றோ உடலின் சக்தி, இன்னொன்று ஆத்மீக சக்தி. சாதாரண குமார் உடல் சக்தி மற்றும் அழியக்கூடிய பதவியின் சக்தி உள்ளவர்களாக இருப்பார்கள். பிரம்மா குமார் அழியாத, உயர்ந்ததிலும் உயர்ந்த மாஸ்டர் சர்வசக்திவானின் பதவியின் சக்தி நிறைந்தவர். ஆத்மா தூய்மையின் சக்தி மூலம் என்ன விரும்புகிறதோ அதைச் செய்ய முடியும். பிரம்மா குமாரர்களின் சபை உலகத்தை மாற்றம் செய்பவரின் சபை. நீங்கள் அனைவரும் உங்களை அந்த மாதிரி சக்திசாலியானவர் என்று நினைக்கிறீர்களா? தன்னை தூய்மையின் பிறப்புரிமை அதிகாரத்தை பிராப்தியாக அடைந்திருக்கும் அதிகாரி ஆத்மா என்று நினைக்கிறீர்களா? பிரம்மா குமாரின் அர்த்தமே தூய்மையான குமார். பிரம்மா பாபா தெய்வீக ஜென்மத்தை கொடுத்து 'தூய்மை ஆகு, யோகி ஆகு' என்ற இந்த வரதானத்தைத் தான் கொடுத்தார். பிரம்மா பாபா பிறந்தவுடனேயே பெரிய அம்மாவின் ரூபத்தில் தூய்மையின் அன்பு மூலம் பாலனை செய்தார். அம்மாவின் ரூபத்தில் எப்பொழுதும் தூய்மை ஆகுங்கள், யோகி ஆகுங்கள், சிரேஷ்டம் ஆகுங்கள், தந்தைக்குச் சமமாக ஆகுங்கள், விசேஷ ஆத்மா ஆகுங்கள், அனைத்து குணங்களும் நிரம்பியவர் ஆகுங்கள், ஞான மூர்த்தியாக ஆகுங்கள்! சுகம், சாந்தி, சொரூபம் ஆகுங்கள் என்ற இந்த தாலாட்டை தான் ஒவ்வொரு நாளும் பாடினார், தந்தையின் நினைவு என்ற மடியில் பாலனைச் செய்தார். எப்பொழுதும் குழிகளின் ஊஞ்சலில் ஆட்டினார். அந்த மாதிரி தாய் தந்தையின் சிரேஷ்ட குழந்தைகள் பிரம்மா குமாரர்கள் மற்றும் குமாரிகள். அந்த மாதிரி நினைவின் சக்திசாலியான போதை இருக்கிறதா? பிரம்மா குமாரின் விசேஷ வாழ்க்கையின் மகத்துவத்தை எப்பொழுதும் நினைவில் வைத்திருக்கிறீர்களா? பெயர் அளவிற்கான பிரம்மா குமாராக மட்டும் நீங்கள் இல்லையே? தன்னைத் தானே சிரேஷ்ட வாழ்க்கை வாழும் பிரம்மா குமார் என்று நினைக்கிறீர்களா? நான் உலகம் என்ற விசால மேடையில் என்னுடைய வாழ்க்கை பங்கைச் செய்யும் விசேஷ நடிகன் என்பது எப்பொழுதும் நினைவிருக்கிறதா? அல்லது வீட்டில் மட்டும் அல்லது சேவை நிலையத்தில் மட்டும் அல்லது அலுவலகத்தில் மட்டும் தன் பங்கை செய்பவரா? ஒவ்வொரு காரியம் செய்து கொண்டே உலகிலுள்ள அனைத்து ஆத்மாக்களும் என்னை பார்த்துக் கொண்டிருக்கிறார்கள் என்ற நினைவு இருக்கிறதா? உலகிலுள்ள ஆத்மாக்கள் இவர்கள் தான் விசேஷமான பாத்திரம் ஏற்று செய்பவர்கள் அதாவது கதாநாயக பாத்திரம் செய்பவர்கள் என்று உங்களை பார்க்கின்றனர் என்றால், அதே பிரகாரம் ஒவ்வொரு காரியம் செய்து கொண்டே இருக்கிறீர்களா? அல்லது சாதாரண ரூபத்தில் எங்களுக்குள் பேசிக் கொண்டிருக்கிறோம், நடந்து கொண்டிருக்கிறோம் என்ற நினைவு இருக்கிறதா? பிரம்மா குமாரின் அர்த்தமே எப்பொழுதும் தூய்மையின் தனித்தன்மை மற்றும் ராயல்தன்மையில் இருப்பது. இதே தூய்மையின் தனித்தன்மை தான் உலகின் ஆத்மாக்களை தூய்மையின் பக்கம் கவர்ந்திழுக்கும். மேலும் இதே தூய்மையின் ராயல்தன்மை தான் தர்மராஜ்புரியில் கப்பம் கட்டுவதிலிருந்து விடுவிக்கும். ராயல்டி என்ற வார்த்தைக்கு இரண்டு அர்த்தங்கள் இருக்கின்றன. இதே ராயல்டியின் அனுசாரம் எதிர்காலத்து ராயல் குடும்பத்தில் வர முடியும். எனவே அந்த மாதிரி ராயல்டியை மற்றும் பெர்சனாலிட்டியை, வாழ்க்கையில் கடைபிடித்திருக்கிறேனா? இளைஞர்களின் குரூப் தன்னுடைய பெர்சனாலிட்டியை அதிகம் உருவாக்கும் இல்லையா? அப்படியானால் தன்னுடைய ஆன்மீக பெர்சனாலிட்டியை அழியாத பெர்சனாலிட்டியை வாழ்க்கையில் கடைபிடித்திருக்கிறீர்களா? யாரெல்லாம் பார்க்கிறார்களோ அவர்கள் ஒவ்வொரு பிரம்மா குமார் மற்றும் குமாரியிடம் இருந்து இந்த தனித்தன்மையை அனுபவம் செய்ய வேண்டும். உடலின் பெர்சனாலிட்டியோ ஆத்மாக்களை தேக உணர்வில் கொண்டு வருகிறது. மேலும் தூய்மையின் பெர்சனாலிட்டி ஆத்ம அபிமானியாக ஆக்கி தந்தையின் அருகில் கொண்டு வருகிறது. எனவே குமாரர்கள் குரூப்பிற்கு இப்பொழுது விசேஷமாக என்ன சேவை செய்ய வேண்டும்? முதலில் தன்னுடைய வாழ்க்கையின் மாற்றம் மூலமாக ஆத்மாக்களின் சேவை, மற்றும் அவர்களுக்கு வாழ்க்கை தானம் செய்வது. சுயமாற்றத்தின் மூலமாக

பிறரையும் மாற்றம் செய்வது. பிரம்மா குமார் என்றால், உள்உணர்வு, பார்வை, காரியம் மற்றும் பேச்சு மாறிவிட்டது என்ற அனுபவத்தை செய்வியுங்கள். கூடவே தூய்மையின் பெர்சனாலிட்டியை, ஆன்மீக பெர்சனாலிட்டியையும் அனுபவம் செய்வியுங்கள். வந்ததுமே, சந்தித்ததுமே இந்த பெர்சனாலிட்டியின் பக்கம் ஈர்க்கப்பட வேண்டும். எப்பொழுதும் தந்தையின் அறிமுகம் கொடுக்கக்கூடிய மற்றும் தந்தையின் சாட்சாத்தகாரம் செய்விக்கக்கூடிய ஆன்மீகக் கண்ணாடி ஆகி விடுங்கள். அந்த சித்திரம் மற்றும் சரித்திரம் மூலம் அனைவருக்கும் தந்தை தான் தென்பட வேண்டும். யார் இப்படி ஆக்கினார்? ஆக்குபவர் தான் பாபா எப்பொழுதும் தென்பட வேண்டும். எப்பொழுதெல்லாம் ஏதாவது அதிசயமான பொருளை பார்க்கிறார்கள் மற்றும் அதிசயமான மாற்றத்தைப் பார்க்கிறார்கள் என்றால், அனைவரின் மனதிலிருந்தும், வாயிலிருந்தும் யார் இப்படி ஆக்கியது? அல்லது இந்த மாற்றம் எப்படி ஆனது? என்ற இந்த வார்த்தைகள் தான் வெளியாகிறது. இதைத் தெரிந்திருக்கிறீர்கள் தான் இல்லையா! இவ்வளவு பெரிய மாற்றம் அதாவது ஒன்றுமே மதிப்பில்லாதவர் வைரத்திற்குச் சமமான மதிப்புள்ளவர் ஆகிவிட்டார் என்றால் அனைவரின் மனதில் அந்த மாதிரி மாற்றப்பவரின் நினைவு இயல்பாக வரும். குமாரர்கள் குருப் மிகவும் ஓடியாடி சேவை அதிகம் செய்வார்கள். ஆனால் சேவையின் நேரங்களில் அங்கிங்கு ஓடுவதின் கூடவே மனதின் சமநிலையையும் வைக்கிறீர்களா? சுயசேவை மேலும் மற்றவர்களின் சேவை இரண்டின் சமநிலை எப்பொழுதும் இருக்கிறதா? சமநிலை இல்லை என்றால், சேவையின் ஓட்டத்தில் மாயாவும் புத்தியை அங்கிங்கு ஓட வைத்து விடும்.

சமநிலை மூலம் அதிசயம் நடக்கும். சமநிலை வைப்பவர்களின் விளைவாக சேவையிலும் அதிசயம் நடக்கும். இல்லை என்றால் வெளிமுகமாக இருக்கும் காரணத்தினால், அதிசயத்திற்குப் பதிலாக தன்னுடைய மற்றும் மற்றவர்களின் சுபாவத்தின் மோதலில் வந்து விடுகிறீர்கள். எனவே எப்பொழுதும் அனைவரின் சேவையின் கூடவே முதலில் சுயசேவை அவசியம் ஆகும். இந்த சமநிலை எப்பொழுதும் சுயத்திலும் சேவையிலும் முன்னேற்றத்தை பிராப்தி செய்வித்துக் கொண்டே இருக்கும். குமாரர்களோ மிகுந்த அதிசயம் செய்ய முடியும். குமாரர்கள் வாழ்க்கையின் மாற்றத்தின் பிரபாவம் எந்த அளவு உலகில் உள்ளவர்கள் மேல் ஏற்படுமோ அந்த அளவு பெரியவர்களின் மாற்றத்தில் ஏற்படாது. குமாரர்கள் குருப் அரசாங்கத்திற்கும் தங்களுடைய பரிவர்த்தனை மூலமாக பிரபுவின் அறிமுகத்தைக் கொடுக்க முடியும். அரசாங்கத்தையும் நீங்கள் எழுப்பி விட முடியும், ஆனால் அவர்கள் உங்களுக்கு பல சோதனைகள் வைப்பார்கள். அப்படியே ஏற்றுக் கொள்ள மாட்டார்கள். அந்த மாதிரி குமாரர்கள் தயாராக இருக்கிறார்களா? குப்தமாகவே (மறைவாகவே) சி.ஐ.டி இவர்கள் எந்த அளவு விகாரங்கள் மேல் வெற்றி அடைந்தவர்களாக ஆகியிருக்கிறார்கள் என்று சோதனை செய்வார்கள். உங்கள் அனைவரின் பெயரை அரசாங்கத்திற்கு அனுப்பலாமா? 500 குமாரர்கள் ஒன்றும் குறைவானவர்கள் அல்ல. நீங்கள் அனைவரும் பதிவேட்டில் தங்களுடைய பெயர் மற்றும் விலாசத்தை நிரப்பியிருக்கிறீர்கள் தான் இல்லையா? உங்களுடைய பட்டியலை அனுப்பலாமா? அனைவரும் எந்த சி.ஐ.டி நம்மிடம் வருவார் என்று யோசிக்கிறார்கள். அவர்கள் வேண்டுமென்றே உங்களுக்கு கோபமூட்டுவார்கள். நடைமுறையிலும் சோதிப்பார்கள் இல்லையா! நடைமுறையில் சோதிக்கப்படுவதற்குத் தயாராக இருக்கிறீர்களா? பாப்தாதாவிடம் ஆம் அல்லது இல்லை என்பது சினிமா :பிலிமில் பதிவது போல பதிந்து விடுகிறது. அந்த மாதிரி ஆத்மீக சக்திசாலி இளைஞர்களின் குருப்பை தயார் செய்வோம் என்று லட்சியம் வைப்புகள். மேலும் அந்த குருப் ஆன்மீக இளைஞர்களின் குருப் ஆகிய நாங்கள் உலக அமைதியின் ஸ்தாபனை காரியத்தில் எப்பொழுதும் சகயோகிகள் என்று முழு உலகத்தினருக்கும் சவால் விட வேண்டும். மேலும் இதே சகயோகம் மூலமாக உலக மாற்ற காரியத்தையும் செய்து காண்பிப்போம். என்ன செய்ய வேண்டும் என்று புரிந்து கொண்டீர்களா? நீங்கள் அந்த மாதிரி உறுதியான குருப் தான் இல்லையா? இன்று சவால் விட்டீர்கள், மேலும் நாளை நீங்களே மாறி விடுகிறீர்கள் என்று அந்த மாதிரி இருக்க வேண்டாம். சமநிலையின் அதிசயத்தின் மூலம் உலகிற்கு அதிசயம் செய்து காண்பியுங்கள். நல்லது.

அந்த மாதிரி எப்பொழுதும் சுயமாற்றம் மூலமாக அனைவரையும் மாற்றம் செய்யக்கூடிய, தன்னுடைய பிறப்பு உரிமை வரதானம் மற்றும் அதிகாரம் 'யோகி ஆகுக, தூய்மை ஆகுக' என்பதை எப்பொழுதும் வாழ்க்கையில் அனுபவம் செய்விக்கக் கூடிய, எப்பொழுதும் தூய்மையின் தனித்தன்மை மூலமாக மற்ற ஆத்மாக்களை தந்தையின் பக்கம் கவர்ந்திழுக்கக்கூடிய, அழியாத பதவியின் போதையில் இருக்கக்கூடிய, தாய் தந்தையின் சிரேஷ்ட பாலனையின் பரிவர்த்தனை மூலமாக பிரதிபலனைக் கொடுக்கக்கூடிய அந்த மாதிரி ஆன்மீக இராயலான விசேஷ ஆத்மாக்களுக்கு, பாப்தாதாவின் அன்பு நினைவுகள் மற்றும் நமஸ்காரம்!

பார்ட்டிகளுடன் சந்திப்பு

1) எப்பொழுதும் தன்னை டபுள் லைட் அதாவது அனைத்து பந்தனங்களிலிருந்தும் விடுபட்டு லேசானவர் என்று நினைக்கிறீர்களா? லேசான தன்மையின் அடையாளம் என்ன? லேசாக இருப்பவர் எப்பொழுதும் பறந்து கொண்டே இருப்பார். சுமை கீழே கொண்டு வந்து விடுகிறது. எப்பொழுதும் தன்னை தந்தையிடம் ஒப்படைத்தவர்கள், எப்பொழுதும் லேசாக இருப்பார்கள். தன்னுடைய பொறுப்புகளை தந்தையிடம் கொடுத்து விடுங்கள் அதாவது சுமையை தந்தையிடம் கொடுத்து விட்டீர்கள் என்றால் நீங்கள் லேசானவர் ஆகிவிடுவீர்கள். புத்தியால் சமர்ப்பணம் ஆகிவிடுங்கள். ஒருவேளை புத்தியால் சமர்ப்பணம் ஆகிவிட்டீர்கள் என்றால் வேறு எந்த விஷயமும் புத்தியில் வராது. அனைத்தும் தந்தையினுடையது, அனைத்தும் தந்தையிடம் இருக்கிறது என்றால் வேறு எதுவுமே இல்லவே இல்லை. எப்பொழுது ஒன்றுமே இல்லை என்றால் புத்தி எங்கே செல்லும். அனைத்தும் தந்தையினுடையது, அனைத்தும் தந்தையிடம் இருக்கிறது என்றால் வேறு பாக்கி எதுவுமே இல்லை. எப்பொழுது இல்லவே இல்லை என்றால், புத்தி எங்கே செல்லும் ஏதாவது பழைய சந்து, பழைய பாதையோ இன்னும் மிச்சம் இருக்கவில்லையே? ஒரு தந்தை, அந்த ஒருவரின் நினைவின் பாதை மூலம் லட்சியத்தை சென்றடைந்து விடுவீர்கள்.

2) எப்பொழுதும் நீங்கள் குஷி என்ற ஊஞ்சலில் ஆடுபவர்கள் தான் இல்லையா? எவ்வளவு நல்ல ஊஞ்சல் பாப்தாதாவிடமிருந்து கிடைத்திருக்கிறது. இந்த ஊஞ்சல் எப்பொழுதாவது உடைந்து போவதில்லை தான் இல்லையா? நினைவு மற்றும் சேவையின் இரண்டு கயிறுகள் இருக்கமாக இருக்கிறது என்றால், ஊஞ்சல் எப்பொழுதுமே ஒரே சீரானதாக இருக்கும். இல்லை என்றால் ஒரு கயிறு தொய்வாகவும், ஒன்று இறுக்கமாகவும் இருக்கிறது என்றால் ஊஞ்சல் நிலை தடுமாறி ஆடிக்கொண்டே இருக்கும். ஊஞ்சல் நிலை தடுமாறி ஆடுகிறது என்றால், ஊஞ்சலில் ஆடுபவரும் கீழே விழுவார். ஒருவேளை இரண்டு கயிறுகளுமே உறுதியாக இருக்கிறது என்றால், ஊஞ்சல் ஆடுவதில் மனமகிழ்ச்சி ஏற்படும். ஒருவேளை விழுந்து விட்டீர்கள் என்றால் மனமகிழ்ச்சிக்கு பதிலாக துக்கம் ஏற்பட்டு விடும். எனவே நினைவு மற்றும் சேவை என்ற இரண்டு கயிறுகளும் சமமாக இருக்கட்டும். பிறகு பாருங்கள், பிராமண வாழ்க்கையில் எவ்வளவு ஆனந்தத்தை அனுபவம் செய்கிறீர்கள் என்று. சர்வ சக்திவான் தந்தையின் துணை இருக்கிறது. குஷிகளின் ஊஞ்சல் இருக்கிறது. மேலும் வேறு என்ன தான் வேண்டும்!

3) எப்பொழுதும் தந்தை மற்றும் சேவை இரண்டையுமே நினைவில் வைக்கிறீர்கள் தான் இல்லையா?. நினைவு மற்றும் சேவை இரண்டின் சமநிலையை எப்பொழுதும் வைக்கிறீர்களா? ஏனென்றால் நினைவின்றி சேவை வெற்றி அடையாது. மேலும் சேவையின்றி மாயாவை வென்றவர் ஆக முடியாது. ஏனென்றால், சேவையில் பிஸியாக இருப்பதினால், இந்த ஞானத்தை சிந்தனை செய்வதினால் மாயா கலபமாகவே விலகி ஒதுங்கிவிடும். நினைவின்றி சேவை செய்தீர்கள் என்றால் வெற்றி குறைவாகவும் மேலும் உழைப்பு அதிகமாகவும் இருக்கும். மேலும் நினைவிலிருந்து சேவை செய்தீர்கள் என்றால் வெற்றி அதிகமாகவும் மேலும் உழைப்பு குறைவாகவும் இருக்கும். எனவே இரண்டின் சமநிலை இருக்கிறதா? சமநிலை வைப்பவர்களுக்கு இயல்பாகவே ஆசீர்வாதம் கிடைத்துக் கொண்டே இருக்கும். கேட்க வேண்டியது இருக்காது. எந்த ஆத்மாக்களின் சேவை செய்கிறீர்களோ, அந்த ஆத்மாக்களின் மனதிலிருந்து ஆஹா இந்த ஞானத்தை சொல்லும் சிரேஷ்ட ஆத்மா ஆஹா, ஆஹா! என்னுடைய வாழ்க்கையை மாற்றி விட்டார். . . . இந்த ஆஹா, ஆஹா தான் ஆசீர்வாதம் ஆகிவிடுகிறது. அந்த மாதிரி ஆசீர்வாதத்தை அனுபவம் செய்கிறீர்களா? எந்த நாள் நினைவிலிருந்து சேவை செய்தீர்களோ அந்த நாளில் கடின உழைப்பின்றி இயற்கையான குஷி இருக்கிறது என்று அனுபவம் செய்வீர்கள். அந்த மாதிரி குஷியின் அனுபவம் இருக்கிறது இல்லையா? இதே ஆதாரத்தில் நீங்கள் அனைவரும் முன்னேறிச் சென்று கொண்டிருக்கிறீர்கள். ஒவ்வொரு நேரமும் நம்முடைய சுய முன்னேற்றம் மற்றும் உலக முன்னேற்றம் ஆகிக் கொண்டிருக்கிறது என்று நினைக்கிறீர்களா? ஒருவேளை சுயமுன்னேற்றம் இல்லை என்றால் உலக முன்னேற்றத்திற்கும் பொறுப்பாளர் ஆக முடியாது. சுயமுன்னேற்றத்திற்கான சாதனம் நினைவு, மேலும் உலக முன்னேற்றத்திற்கான சாதனம் சேவை. எப்பொழுதும் இதிலேயே முன்னேறிச் சென்று கொண்டே இருங்கள். சங்கமயுகத்தில் தந்தை அனைத்தையும் விட உயர்ந்த பொக்கிஷமாக என்ன கொடுத்திருக்கிறார்? குஷியின் பொக்கிஷம். எத்தனை விதமான குஷியின் பொக்கிஷம் கிடைத்திருக்கிறது. ஒருவேளை குஷியின் விதவிதமான பாய்ன்ட்டுகளை எடுத்தீர்கள் என்றால் எத்தனை விதமானதாக இருக்கும். சங்கமயுகத்தில் மிகப்பெரிய பரிசு, பொக்கிஷம், பிக்னிக்கிற்கான சாமான். . . அனைத்தும் குஷி தான். தினசரி அமிர்தவேளையில் குஷிக்கான ஒரு

விஷயத்தை யோசியுங்கள். . . பிறகு முழு நாளும் குஷியில் இருப்பீர்கள். சில குழந்தைகள் முரளியிலோ தினசரி அதே பாய்ன்ட் தான் வருகிறது என்று கூறுகிறார்கள், ஆனால் எந்த பாய்ன்ட் உறுதியாகவில்லையோ அதை உறுதியாக்குவதற்காக தினசரி கூற வேண்டியதாக இருக்கிறது. எப்படி பள்ளியில் மாணவர்கள் ஏதாவது ஒரு விஷயத்தை உறுதியாக நினைவில் வைக்க முடியவில்லை என்றால், அதாவது மனப்பாடம் செய்ய முடியவில்லை என்றால் 50 தடவைகள் அதே விஷயத்தை எழுதுவார்கள். பாப்தாதாவும் குழந்தைகளே உங்களை ஆத்மா என்று புரிந்து என்னை நினைவு செய்யுங்கள் என்று தினசரி கூறுகிறார். ஏனென்றால், இந்த விஷயம் இதுவரையிலும் உறுதியாகவில்லை. எனவே தினசரி குவிக்கான புதுப்புது பாய்ன்ட்களை புத்தியில் வையுங்கள். மேலும் முழு நாளும் குஷியில் இருந்து கொண்டே மற்றவர்களுக்கும் குஷியின் தானம் செய்து கொண்டே இருங்கள். இது தான் அனைத்தையும் விட மிகப் பெரிய தானம். உலகத்தில் அனேக சாதனங்கள் இருந்த போதிலும் மனதில் உண்மையான அழியாத குவி இல்லை. உங்களிடம் அந்த குவி தான் இருக்கிறது என்றால் குஷியின் தானம் செய்து கொண்டே இருங்கள்.

4) எப்பொழுதும் தன்னை தாமரை மலருக்குச் சமமாக பழைய உலகத்தின் சூழ்நிலையில் இருந்து விலகிய மற்றும் ஒரு தந்தைக்குப் பிரியமானவராக அனுபவம் செய்கிறீர்களா? யார் விலகியிருக்கிறாரோ அவர் தான் அன்பானவர், மேலும் யார் அன்பாக இருக்கிறாரோ அவர் தான் விலகியிருக்கிறார். எனவே தாமரை மலருக்குச் சமமாக இருக்கிறீர்களா அல்லது சூழ்நிலையில் இருந்து கொண்டு அதன் பிரபாவத்தில் வந்து விடுகிறீர்களா? எங்கிருந்தாலும் எந்த பங்கை செய்து கொண்டிருந்தாலும் அந்த பங்கை செய்து கொண்டே அதிலிருந்து விலகியிருக்கிறீர்களா அல்லது அந்த பங்கின் பிரியமானவர் ஆகிவிடுகிறீர்களா, என்ன நடக்கிறது. சில நேரம் யோகா செய்ய முடிகிறது, சில நேரம் யோகா செய்ய முடிவதில்லை, இதற்கும் என்ன காரணம்? விலகியிருக்கும் நிலையில் குறை இருக்கிறது. விலகியில்லாத காரணத்தினால் அன்பின் அனுபவம் ஆவதில்லை. எங்கு அன்பு இல்லையோ அங்கு நினைவு எப்படி வரும்? எவ்வளவு அதிக அன்பு இருக்கிறதோ அவ்வளவு அதிக நினைவு இருக்கும். தந்தையின் அன்பிற்குரியவருக்குப் பதிலாக மற்றவர்களின் அன்பிற்குரியவர்களாக ஆகிவிடுகிறீர்கள் என்றால், தந்தையை மறந்து விடுகிறீர்கள். செய்யும் பங்கிலிருந்து விலகியிருப்பவராக மற்றும் தந்தையின் பிரியமானவராக ஆகுங்கள். இதே லட்சியமாகவும் நடைமுறை வாழ்க்கையாகவும் இருக்கட்டும். உலகியல் வாழ்க்கையில் தன்னுடைய வாழ்க்கை பங்கை செய்து கொண்டே அன்பானவர்கள் ஆகினீர்கள் என்றால், அன்பின் பிரதிபலனாக என்ன கிடைத்தது? முட்களின் படுக்கை தான் கிடைத்தது. தந்தையின் அன்பில் இருப்பதினால் ஒரு நொடியில் என்ன கிடைக்கிறது? அனேக ஜென்மங்களின் அதிகாரம் கிடைத்து விடுகிறது. எனவே எப்பொழுதும் தனது பங்கை செய்து கொண்டே விலகியிருப்பவராக ஆகுங்கள். சேவையின் காரணமாக பங்கை செய்து கொண்டிருக்கிறீர்கள். சம்மந்தத்தின் ஆதாரத்தில் பங்கு இல்லை, சேவையின் சம்மந்தத்தினால் பங்கு இருக்கிறது. தேகத்தின் சம்மந்தத்தில் இருப்பதினால் நஷ்டம் ஏற்படுகிறது, சேவையின் பங்கு என்று புரிந்து செய்து கொண்டிருந்தீர்கள் என்றால் விலகியிருப்பவராக இருப்பீர்கள். ஒருவேளை அன்பு இரண்டு பக்கமும் இருக்கிறது என்றால் ஒரே சீரான நிலையின் அனுபவம் ஆக முடியாது.

வரதானம் :

அப்பியாசத்தின் பயிற்சி மூலமாக சூட்சும சக்திகளை வாழ்க்கையில் நிரப்பக்கூடிய சக்தி நிரம்பியவர் ஆகுக.

பிரம்மா தாய்க்கு குழந்தைகள் மேல் ஆன்மீக பாசம் இருக்கிறது, எனவே சூட்சும அன்பின் ஆவஹானம் மூலம் குழந்தைகளின் விசேஷ குருப்பை சூட்சும வதனத்தில் எமர்ஜ் செய்து(வெளிப்படுத்தி) சக்திகளின் டானிக்கை அருந்தக் கொடுக்கிறார். எப்படி இங்கேயும் நெய் குடிக்கக் கொடுத்தார், மேலும் கூடவே உடற்பயிற்சியும் செய்வித்தார். அதே போல் சூட்சும வதனத்திலும் நெய் குடிக்க வைத்து அதாவது சூட்சும சக்திகளின் பொருட்களைக் கொடுத்து அப்பியாசத்தின் பயிற்சியையும் செய்விக்கிறார். மூன்று உலகங்களின் ஓட்டப் பந்தயமும் செய்விக்கிறார். அதன் மூலம் விசேஷ உபசரிப்பு வாழ்க்கையில் நிரம்பி அனைத்து குழந்தைகளும் சக்தி நிரம்பியவர் ஆகிவிட வேண்டும்.

சுலோகன் -

சுயமரியாதையில் நிலைத்திருக்கும் ஆத்மா மற்றவர்களுக்கும் மரியாதை கொடுத்து முன்னேறச் செய்விக்கும்.